



## سوال

بے نماز کے کافر حقیقی ہونے پر بعض شبہات اور ان کا جواب

## جواب

السلام علیکم ورحمۃ اللہ وبرکاتہ

اکثر اہل حدیث تارک الصلوٰۃ کو کافر اور خارج عن الاسلام کہتے ہیں۔ اور آیات و احادیث میں سے دلائل بیان کرتے ہیں مگر مندرجہ ذیل احادیث کا ان لوگوں کے پاس کیا جواب ہے جو بے نماز کو کافر کہتے ہیں۔ اس لئے کہ یہ احادیث عدم خارج از اسلام پر صراحتہ دلالت کرتی ہیں اور ہویہ احادیث ہیں: پہلی حدیث:

«عن ابن عمیر بن ریحان رجلاً من بنی کنانہ یدعی الخدیجی سجع رجلاً بالشام یخفی ابا محمد یقول ان الوتر واجب قال الخدیجی فرحت الی عبادۃ بن الصامت فاخبرته فقال عبادۃ کذب ابو محمد سمعت رسول اللہ صلی اللہ علیہ وسلم یقول خمس صلوات یتقن المسلم علی العباد فمن جاء بہن لم یضیع منہن شیئاً استغفوا مستغفین کان لہ عند اللہ عمدان یدخلہ الجنة ومن لم یأت بہن فلیس لہ عند اللہ عمدان شاء عدبہ وان شاء ادخلہ الجنة»

یعنی ابن عمیر سے روایت ہے کہ ایک شخص بنی کنانہ سے جس کو خدیجی کہا جاتا ہے اس نے ایک شخص سے سنا جس کی کنیت ابو محمد ہے وہ کہتا ہے کہ وتر واجب ہے۔ خدیجی نے کہا کہ میں عبادۃ بن صامت کے پاس گیا۔ اس کو خبر دی عبادہ نے کہا وہ چھوٹا ہے۔ میں نے رسول اللہ صلی اللہ علیہ وسلم سے سنا ہے اللہ تعالیٰ نے بندوں پر پانچ نمازیں لکھی ہیں۔ اگر وتر واجب ہو (تہجھ ہو جائیں گی) پس جس نے ان کو ادا کیا۔ اور ان کے حق کو ہلکا سمجھ کر ان سے کچھ ضائع نہ کیا تو اللہ تعالیٰ پر عہد ہے کہ اس کو جنت میں داخل کرے اور جس نے ان کو اس طرح سے ادا نہ کیا اس کی بابت اللہ تعالیٰ کے پاس کوئی عہد نہیں۔ اگر چاہے اس کو عذاب دے اگر چاہے جنت میں داخل کر دے۔ (یہ حدیث موطا امام مالک، البداؤد، نسائی، دارمی میں ہے)

دوسری حدیث:

«عن عائشۃ قالت قال رسول اللہ صلی اللہ علیہ وسلم عند اللہ عزوجل ثلاثۃ دلو ان لایعبأ اللہ بہ شیئاً ودلو ان لایترک اللہ منہ شیئاً ودلو ان لایغفرہ اللہ فاما الدلو ان الذی لایغفرہ اللہ شیئاً فالشک باللہ قال اللہ عزوجل ومن یشک باللہ فقد حرم اللہ علیہ الجنة واما الدلو ان الذی لایعبأ اللہ بہ شیئاً فظلم العبد فیما ینہ و بین ربہ من صوم یوم تزک او صلوٰۃ ترکہا فان اللہ عزوجل یغفر ذلک ویتجاوز ان شاء واما الدلو ان الذی لایترک اللہ منہ شیئاً فظلم العباد بعضهم بعضاً القصاص لا محالۃ»

یعنی عائشہ رضی اللہ عنہا سے روایت ہے رسول اللہ صلی اللہ علیہ وسلم نے فرمایا۔ اللہ تعالیٰ کے ہاں تین دفتر ہیں ایک دفتر کی خدا کوئی پرواہ نہیں کرتا۔ ایک دفتر سے خدا کچھ نہیں چھوڑے گا۔ اور ایک دفتر خدا معاف نہیں کریگا جس کو معاف نہیں کریگا وہ شرک کا دفتر ہے ارشاد ہے جو شرک کرے خدا نے اس پر جنت حرام کر دی ہے۔ جس دفتر کی خدا پرواہ نہیں کرتا وہ ان گناہوں کا دفتر ہے جو خدا اور بندوں کے درمیان ہیں۔ جیسے کسی نے روزہ چھوڑ دیا کوئی نماز چھوڑ دی۔ اگر خدا چاہے تو معاف کر دے گا۔ اور جس دفتر سے خدا کچھ نہیں چھوڑے گا وہ حق العباد کا دفتر ہے۔ بندوں نے جو ایک دوسرے پر ظلم کیا ہے اس کا بدلہ دلایا جائے گا کسی صورت اس کی معافی نہیں ہو سکتی۔ (یہ حدیث مسند احمد میں ہے)

ابن کثیر جلد 3 ص 113 میں مندرجہ ذیل حدیث ہے جو مذکورہ حدیث کی تائید کرتی ہے اور وہ یہ ہے۔



«عن انس بن مالك عن النبي صلى الله عليه وسلم قال الظلم ثلاثة فظلم لا يغفره الله وظلم لا يترك الله ومنه شيتا فاما الظلم الذي لا يغفره الله فالشرك وقال ان الشرك لظلم عظيم وانا الظلم الذي يغفره الله فظلم العباد لانفسهم فيما بينهم وبين ربهم واما الظلم الذي لا يتركه فظلم العباد بعضهم بعضا حتى يدمن بعضهم من بعضهم»

حضرت انس رضی اللہ عنہ سے روایت ہے رسول اللہ صلی اللہ علیہ وسلم نے فرمایا ظلم کی تین قسمیں ہیں۔ ایک ظلم خدا معاف نہیں کرے گا۔ اور ایک ظلم (اگر خدا چاہے تو) معاف کر دے گا۔ اور ایک ظلم سے خدا کچھ نہیں چھوڑے گا۔ جو ظلم خدا معاف نہیں کریگا وہ شرک ہے۔ خدا فرماتا ہے شرک بہت بڑا ظلم ہے جو (ظلم خدا چاہے تو) معاف کر دے گا وہ بندوں کے اپنی جانوں پر ظلم ہیں جو ان کے اور ان کے رب کے درمیان ہیں۔ اور جو ظلم خدا نہیں چھوڑے گا وہ بندوں کے آپس میں ظلم ہیں (وہ نہیں چھوڑے گا) یہاں تک کہ ایک دوسرے سے بدلہ دلائے گا۔

نظ کشیدہ عبارت سے حقوق اللہ بھی مراد ہیں کہ جن کا تعلق براہ راست خدا تعالیٰ اور بندوں سے ہے اور حقوق اللہ سے جو حق قابل مغفرت نہیں ہے اس کو جدا بیان کر دیا ہے۔ پس اس حدیث میں اور اس سے پہلی حدیث میں کچھ فرق نہیں مگر یہی بندگان اور خدا کے درمیان جو حقوق ہیں وہ قابل معافی ہیں ان کو تمثیل سے سمجھا ہے اور اس میں اشارت سے کام لیا ہے۔ مال دونوں کا ایک ہی ہے۔ پس یہ دونوں احادیث صریح ہیں کہ ترک الصلوٰۃ بھی دیگر کبائر کی طرح ایک کبیرہ گناہ ہے اور کبائر کے لئے اہل سنت کا یہ عقیدہ ہے کہ وہ اللہ تعالیٰ کی مشیت پر موقوف ہے اللہ تعالیٰ اگر چاہے تو ابتداء ہی میں بخش کر جنت میں داخل کر دے جیسا کہ بکثرت آیات و احادیث سے اہل سنت اس عقیدہ کو ثابت کرتے ہیں۔ منجملہ ان کے حدیث عباده رضی اللہ عنہ ہے جو مشکوٰۃ کتاب الایمان اور بخاری کتاب الایمان میں ہے۔ اس طرح یہ حدیث عباده رضی اللہ عنہ اور حدیث عائشہ رضی اللہ عنہ تبارک الصلوٰۃ کے لئے بھی ایسا ہی ثابت کرتی ہیں۔

الغرض جو لوگ تبارک الصلوٰۃ کے کفر کے قائل ہیں۔ ان پر دو احادیث کا صحیح کیا جواب دیتے ہیں۔؟

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام على رسول اللہ، أما بعد!

آپ نے تین حدیثیں پیش کی ہیں۔ اخیر کی دو ایک ہی مضمون کی ہیں۔ اور پہلی الگ ہے۔ اس حدیث میں لفظیات بہن محل استدلال ہے۔ اس میں دو احتمال ہیں۔ اول یہ کہ نفس نماز ادا نہ کرے دوم یہ کہ کامل علی وجہ المطلوب شرعاً ادا نہ کرے۔ جب دو احتمال پیدا ہوئے تو ایک کی تعین ضروری ہے ورنہ استدلال باطل ہے۔

ہم اس حدیث میں احتمال ثانی کو معین کرتے ہیں کہ مراد اس سے یہ ہے کہ کامل علی وجہ المطلوب شرعاً ادا نہ کرے اور نوافل سے اس کا تدارک بھی نہ ہو سکے تب وہ مشیت ایزدی میں ہے۔ ہم اپنی توجیہ کے لئے انہی عباده بن صامت رضی اللہ عنہ کی دوسری حدیث پیش کرتے ہیں کیونکہ قاعدہ ہے۔ «الاحادیث یفسر بعضها بعضا»

«عن عبادة قال سمعت رسول الله صلى الله عليه وسلم يقول خمس صلوات افترضهن الله تعالى من احسن وضوءهن وصلاتهن لوقتتهن واقمن ركوعهن وسجودهن ونشوهن من كان له على الله عهد ان يغفر له ومن لم يفعل فليس له على الله عهد ان شاء غفر له وان شاء عذبه» (البوداود)

یعنی عباده بن صامت رضی اللہ عنہ سے مروی ہے کہ آں حضرت صلی اللہ علیہ وسلم نے فرمایا۔ پانچ نمازیں اللہ تعالیٰ نے فرض کی ہیں جو شخص لہجھا وضو کرے اور ان کو وقت پر پڑھے اور رکوع و سجود پورا کرے اور خشوع بھی پورا کرے اس کے لئے اللہ تعالیٰ کے نزدیک عہد ہے کہ اس کو بخشے گا اور جس نے ایسا نہ کیا اس کے لئے اللہ تعالیٰ کے نزدیک عہد نہیں ہواہ بخشے

خواہ عذاب کرے۔

یہ حدیث عبادہ کی پہلی تفسیر ہے کہ کامل نماز ادا نہ کرے تو مشیت الہی میں ہے۔ اگر احتمال اول لیا جائے تو عبادہ رضی اللہ عنہ کی حدیث کے جس میں «فقہ خرج عن الملة» وارد ہے۔ خلاف ہوگا اور اس کے ان حدیثوں کے بھی خلاف ہوگا جن میں بے نماز کے کافر ہونے کی تصریح ہے اور تاویل کی گنجائش نہیں۔ ہاں اس حدیث کی تفسیر کے لئے ایک اور حدیث بھی ملے گی تاکہ مطلب بالکل صاف ہو جائے۔

ابن ماجہ صفحہ 102 «باب ماجاء فی فرض الصلوة الخمس والمحافظة علیها» میں ان ہی عبادہ رضی اللہ عنہ سے مروی ہے۔

«قال سمعت رسول اللہ صلی اللہ علیہ وسلم یقول خمس صلوات افترضن اللہ علی عبادہ فمن جاء بهن لم ینقص منهن شیئا استغفانا بحقهن فان اللہ جاعل لہ یوم القیامۃ عہد ان یدخلہ الجنۃ ومن جاء بہن قد انتقص منهن شیئا استغفانا بحقهن لم یکن لہ عند اللہ عہد ان شاء عذبه وان شاء غفر لہ»

یعنی عبادہ رضی اللہ عنہ کہتے ہیں میں نے رسول اللہ صلی اللہ علیہ وسلم سے سنا۔ آپ نے فرمایا خدا نے پانچ نمازیں فرض کی ہیں جس نے ان کو ادا کیا اور سستی سے ان میں کچھ کمی نہ کی تو اللہ پر اس کے لئے عہد ہے کہ اس کو جنت میں داخل کرے۔ اور جس نے ان کو ادا کیا اور سستی سے ان میں نقص ڈال دیا تو اس کے لئے اللہ پر کوئی عہد نہیں خواہ اس کو عذاب دے خواہ بخشے، ابن ماجہ کے اسی صفحہ میں ایک حدیث قدسی وارد ہے۔ جس کے الفاظ یہ ہیں۔

«وعہدت عندی عہد انہ من حافظ علیہن لوقتہن ادخلتہ الجنۃ ومن لم یحافظ علیہن فلا عہد لہ عندی»

یعنی اللہ تعالیٰ نے فرمایا جو ان نمازوں کے وقت پر محافظت کرے اس کے لئے بخشش کا عہد ہے جو وقت پر محافظت نہ کرے اس کے لئے بخشش کا عہد نہیں۔

ترغیبت ترہیب ص 17 باب الصلوة فی اول وقتہا میں کعب بن عجرہ سے روایت ہے رسول اللہ صلی اللہ علیہ وسلم فرماتے ہیں۔

«ان ربکم یقول من صلی الصلوة لوقتہا وحافظ علیہا ولم یضعها استغفانا بحقہا فہ علی عہد ان ادخلہ الجنۃ ومن لم یصلہا وقتہا ولم یحافظ علیہا وضعنا استغفانا بحقہا فلا عہد لہ علی ان شئت عذبتہ وان شئت غفرت لہ۔ رواہ الطبرانی فی الکبیر والاوسط واحمد بخوہ»

یعنی خدا تعالیٰ نے فرماتا ہے جو نماز کو وقت پر ادا کرے اور اس کی محافظت کرے اور سستی سے اس کو ضائع نہ کرے اس کے لئے میرے ذمے عہد ہے کہ میں اس کو جنت میں داخل کر دوں۔ اور جو وقت پر نہ پڑھے نہ اس پر محافظت کرے اور سستی سے اس کو ضائع کرے اس کے لئے میرے ذمے کوئی عہد نہیں۔ خواہ میں اس کو عذاب دوں خواہ بخش دوں۔

ترغیب ترہیب کے اسی مقام پر ایک اور حدیث قدسی ہے جس کے راوی عبداللہ بن مسعود رضی اللہ عنہ ہیں اس کے الفاظ یہ ہیں :

«وعزتی وجلالی لا یصلیہا احد لوقتہا الا ادخلتہ الجنۃ ومن صلاہا لغير وقتہا ان شئت رحمته وان شئت عذبتہ۔ رواہ الطبرانی فی الکبیر اسنادہ حسن انشاء اللہ تعالیٰ»

یعنی مجھے اپنی عزت اور جلال کی قسم، کوئی نماز کو وقت پر نہیں پڑھے گا مگر اس کو میں جنت میں داخل کروں گا۔ اور جو بے وقت پڑھے اس کو خواہ رحم کروں یا عذاب دوں۔ روایت کیا اس کو طبرانی کبیر میں اس کے اسناد حسن ہیں۔

الغرض اس حدیث عبادہ رضی اللہ عنہ سے مطلقاً نماز پھوڑنے پر مشیت مغفرت ثابت نہیں ہوتی بلکہ اس شخص کے لئے ہے جو نماز کو وقت پر اچھی طرح ادا نہ کرے۔ اور اس میں قصور کرے۔ اگر بالفرض دوسری احادیث عبادہ رضی اللہ عنہ کی اس پہلی حدیث کی تفسیر نہ کرتیں تو بھی عبادہ رضی اللہ عنہ کی پہلی حدیث دو احتمال بے نماز کو مسلمان ثابت کرنے کے لئے مانع تھے۔ کیوں؟ «اذا جاء الاحتمال بطل الاستدل» اور جب ثانی احتمال دوسری احادیث سے متعین ہو گیا تو اب بطریق اولیٰ استدلال صحیح نہ ہوگا۔



